



גאווערנער קעטי האקול

אויף תיכף ארויסצוגעבן: 12/21/2022

## גאווערנער האקול שרייבט אונטער וועירהאז ארבייטער באשיצונגען געזעץ

**נייער געזעץ (S.8922A/A.10020A) פאדערט אז ארבעט שנעלקייט ציפערן זאלן ארויסגעגעבן ווערן און רעכנט אריין באשיצונגען פאר ארבייטער וועלכע קומען נישט נאך באהאלטענע אדער אומגעזעצליכע ארבעט שנעלקייט פאדערונגען**

גאווערנער קעטי האקול האט היינט אונטערגעשריבן א דעם 'וועירהאז ארבעטער באשיצונג געזעץ' (Warehouse Worker Protection Act - S.8922/A.10020). דער נייער געזעץ וועט באשיצן וועירהאז דיסטריביישען ארבייטער פון באהאלטענע אדער אומגעזעצליכע ארבעט שנעלקייט פאדערונגען און רעכנט אריין באשיצונגען פאר ארבייטער וועלכע קומען נישט נאך אומגעזעצליכע פאדערונגען.

"עס קומט זיך פאר יעדער ארבעטער אין ניו יארק סטעיט צו באהאנדלט ווערן מיט יושר, כבוד און רעספעקט", האט גאווערנער האקול געזאגט. "אזוי ווי מיר פייערן די האלידעיס מיט געפאקטע געשאנקען, בין איך שטאלץ צו אונטערשרייבן דעם וועירהאז ארבעטער באשיצונג געזעץ צו פארברייטערן די באשיצונגען פון שווער-ארבעטנדע וועירהאז ארבייטער."

דער וועירהאז ארבעטער באשיצונג געזעץ (S.8922A/A.10020A) ציהלט צו באשיצן וועירהאז ארבייטער פון אומשכל'דיגע פארלאנגטע ארבעט שנעלקייטן. דער נייער געזעץ וועט איינפירן נייע פאדערונגען פאר דיסטריביישען צענטערן צו ארויסגיבן די ציפערן וואס זיי האבן איבער ווי שנעל זייערע יעצטיגע און געוועזענע ארבייטער ארבעטן כדי צו אינפארמירן די ארבייטער איבער ווי גוט זיי ארבעטן און איבער זייערע רעכטן ביים ארבעטספלאץ. דער געזעץ באשיצט אויך ארבייטער פון שריט קעגן זיי ביים ארבעט, ווי צום ביישפיל דיסציפלינירנדע שריט אדער ווערן אויפגעזאגט, אויסשליסליך צוליב נישט נאכקומען באהאלטענע שנעלקייט פאדערונגען וועלכע ערלויבן נישט צו נעמען געהעריגע הפסקות.

**סטעיט סענאטארשע דזשעסיקע ראַמאָוס האט געזאגט**, "דורכן ברענגען דעם וועירהאז ארבעטער באשיצונג געזעץ צו אריבערגעפירט ווערן האבן מיר זיכער געמאכט אז גרויסע קערפערשאפטן ווי Amazon און UPS קענען נישט אויסזייגן יעדע ביסל פארדינסט וואס זיי קענען ארויסנעמען פון זייערע ארבייטער, לאזנדיג די ארבייטער זיך אפגעבן מיט זייערע וואונדן. יעדער וועירהאז ארבעטער האט א קאמיוניטי וואס פארלאזט זיך אויף אים, א קאמיוניטי וואס פארלאזט זיך אויף זייער מעגליכקייט צו אהיימקומען גאנצעהייט פון די ארבעט. איך וויל באדאנקען מאיאריטעט פירערין ענדריע סטוארט-קאזינס פארן זיך טרעפן מיט די Amazon לעיבאר יוניאן אזוי ווי מיר בויען אויף שטיצע פאר דעם געזעץ, און איך וויל באדאנקען גאווערנער האקול פארן ווידערהאלן איר איבערגעגעבנקייט צו שטארקע ארבייטער באשיצונגען. דאס איז די ערשטע שריט צו אדרעסירן פארשפרייטע פארוואונדונגען אין א שנעל-וואקסנדע דזשאב אינדוסטריע, און איך קוק ארויס צו פארזעצן די ארבעט מיט מיינע שותפים אין די לעיבאר באוועגונג אין די קומענדיגע סעסיע."

**אסעמבלי מיטגלידערין לאַטויע דזשאַינער האט געזאגט**, "דער וועירהאוז ארבעטער באשיצונג געזעץ פירט דורך קריטישע ארבעטספלאץ זיכערהייט מאסנאמען און נעמט אוועק סיבות פון גרויסע אינטערנעט שאַפינג פירמעס ווי Amazon צו האבן אומזיכערע ארבעטספלאץ סטאנדארטן. דער געזעץ ברענגט די גאר נויטיגע אפנקייט פון דאס באנוץ מיט באלעסטיגנדע פאדערונגען און פארשטערקערט די ארבייטער באשיצונגען. איך בין באמת דאנקבאר פאר גאווערנער האקול פארן אונטערשרייבן דעם געזעץ."

**ריטעיל, האַולסעיל און דעפארטמענט סטאָר יוניאן ( Retail, Wholesale and Department Store Union, RWDSU) פרעזידענט, סטוארט אפעלבוים, האט געזאגט**, "די RWDSU האט פון לאנג געהאט א פריאריטעט צו באשיצן וועירהאוז ארבייטער פון קראנקהייטן און וואונדן וועלכע קומען פון די סטרעס פון גרעניצלעזע פאדערונגען, און דערפאר האבן מיר געשטופט פאר דעם וועירהאוז ארבעטער באשיצונג געזעץ (WWPA - A10020/S8922). וועירהאוז איינריכטונגען וואקסן ארויס ארום ניו יארק מיט שטייגנדע צאלן; Amazon אליין האט געעפנט מער פון 70 איינריכטונגען אין די סטעיט און איבער האלב פון די איינריכטונגען זענען געבויט געווארן זינט יאנואר 2021. אין דעם זעלבן צייט האבן מיר געזעהן וואקסנדע ראטעס פון פארוואונדעטע צווישן וועירהאוז ארבייטער. צוליב עקסטרעמע ארבעט שנעלקייט פאדערונגען, האבן וועירהאוז ארבייטער געליטן פון הארץ אטאקעס, סטראָוקס, וואונדן אין די מוסקלען צוליב כסדר'דיגע באוועגונגען און פערמאנענטע לעבנסלענגליכע דזשוינט און רוקן ווייטאג. היינט האבן מיר עררייכט א גרויסע געווינס פאר ארבייטער זיכערהייט. א דאנק אייך, גאווערנער קעטי האקול, פארן אונטערשרייבן דעם געזעץ. דער WWPA קען אנהויבן העלפן ארבייטער וועלכע דארפן עס יעצט מער פון סיי ווען בעפאר."

**16 Teamsters Joint Council פרעזידענט, טאמאס דזשעסואַלדי, האט געזאגט**, "Teamster מיטגלידער האבן געקעמפט פאר צענדליגע יארן פאר שטארקע זיכערהייט סטאנדארטן אין די וועירהאוז אינדוסטריע, אבער די וואוקס פון Amazon לייגט ווידעראמאל ארבייטער אין סכנה. מיר באדאנקען גאווערנער האקול, סענאטארשע ראַמאָוס און אסעמבלי מיטגלידערין דזשאַינער וועלכע האבן געספאנסארט די ביל און לעגיסלאטיווע פירער פארן אוועקשטעלן א זיכערהייט סטאנדארט פאר אלע וועירהאוז פירמעס דורך דעם וועירהאוז ארבייטער באשיצונג געזעץ. דאס איז אן אמת'ע זיג אין אונזער אנגייענדע קאמף פאר די רעכטן און געמיינזאמע פארהאנדלונגען פאר אלע וועירהאוז ארבייטער כדי זיי זאלן האבן א שטימע אויף די דזשאב און זיך קענען באשיצן."

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418